

نقد و نظر

محمد علیؒ:

ذاتی ڈائری کے چند ورق

اس نام سے مولانا عبدالماجد دریا بادی کی ایک کتاب کچھ عرصہ ہوا شائع ہو چکی ہے۔ یہ اسی کا دوسرا حصہ ہے۔ ضخامت ۳۰۸ صفحات۔ کاغذ بیز اور سفید۔ کتابت بہترین طباعت کی خوبی اور سُتھرائی کے لئے معارف پریس اعظم گڑھ کا نام نامی کافی ہے۔

مولانا عبدالماجد رئیس الاحرار مولانا محمد علی کے محبوب دوست۔ عزیز ساتھی اور جانناز سپاہی کی حیثیت رکھتے ہیں۔ ان سے بڑھ کر محمد علیؒ کے افکار و خیالات کی ترجمانی کوئی نہیں کر سکتا۔ محمد علیؒ کے راز دار غمگسار ہونے کی حیثیت سے وہی ان کے وارداتِ قلب اور بخوری تن کی داستان بیان کرنے کا حق رکھتے ہیں۔ پہلا حصہ محمد علیؒ کے سوانح و حالات اور وقائع زندگی پر مشتمل ہے۔ جو مولانا دریا بادی کے ذاتی علم و مشاہدہ اور تجربے میں آئے۔ اور جن میں وہ ان کے برابر کے شریک ہاؤن و مددگار رہے ہیں۔ پہلے حصے میں ۱۹۱۲ء کے آغازِ ملاقات سے ۱۹۲۶ء تک کے واقعات درج ہیں۔ جس میں قید تہنہائی۔ کانگریس کی صدارت۔ گاندھی جی کی میزبانی۔ ہمدرد دو کامریڈ کا اجراء۔ شریقی، سعودی جنگ۔ پیرو فرید کی آویزش۔ حج اور وفدِ خلافت۔ قوم کی قدر دانی اور بیزاری وغیرہ کے واقعات بڑی تفصیل کے ساتھ درج ہیں۔

دوسرا حصہ جو اس وقت ہمارے پیش نظر ہے۔ اپنی معنویت، اہمیت اور افادیت کے اعتبار سے پہلے حصے سے بھی بڑھا ہوا ہے۔ اس میں ۱۹۲۶ء سے لے کر ۱۹۳۱ء یعنی مولانا محمد علیؒ کی وفات تک کے واقعات درج ہیں۔ یہ چند سال نہ صرف محمد علیؒ کی زندگی میں بھی بڑی اہمیت رکھتے تھے۔ اسی زمانے میں نہرو رپورٹ عالم وجود میں آئی۔ جس نے کانگریس کے سامراجی عزائم بے نقاب کر دیئے۔ یہی وہ زمانہ تھا، جب محمد علیؒ بادل ناخواستہ اپنی بنائی ہوئی کانگریس۔ اپنے بنائے ہوئے مہاتما اور اپنے نمایاں کئے ہوئے جواہر لال سے ترکِ تعلق پر مجبور ہو گئے۔ یہی وہ دور تھا۔ کہ جب محمد علیؒ کو چوکھی جنگ رانی پڑی۔ ایک طرف ہندو مہاسبھا کی یوش تھی۔ دوسری طرف کانگریس کے سورماننگرنکوٹ کس کر میدان میں آچکے تھے۔ اور محمد علیؒ کی جانِ ناتواں پر پے بے پے حملے کرتے تھے۔ اسی زمانے میں محمد علیؒ کو زندگی کے سب سے بڑے المیہ سے دوچار ہونا پڑا۔ محمد علیؒ کی قیادت نے بہت سے ڈرڈوں کو آفتاب بنا دیا۔ بہت سے رضا کاروں کو لیڈر بنا دیا۔ بہت سے کالج کے ساتھیوں اور قومی پلیٹ فارم کے رفیقوں کو قیادت کی سند پر بٹھا دیا۔ ایک زمانہ تھا۔ کہ یہ لوگ محمد علیؒ کی قابلیت۔ قیادت اور اہمیت کا کلمہ بڑھتے تھے۔ آج بزمِ اغیار کی رونق بنے ہوئے تھے۔ کانگریس کے کیمپ میں بیٹھ کر محمد علیؒ کو گایاں دے

رہے تھے۔ اُس کی قیادت کی دھجیاں فغاٹے آسمانی میں اڑا رہے تھے۔ اُسے ذلیل و رسوا کر رہے تھے۔ اُس کی شخصیت پر طنز کرتے تھے۔ اُس کی بیماری کا مذاق اڑاتے تھے۔ اُس کی مجبوریتوں پر خندہ استہزاسے کام لیتے تھے۔ وہ آج یوسف بے کاواں بنا ہوا تھا۔ لیکن زندگی کے آخری سال تک حق و صداقت اور ملتِ اسلامیہ کے حفظ و دفاع کے لئے وہ میدانِ جنگ میں ڈنڈا ہا۔ نہ اس کے تئیں فرق آیا۔ نہ اُس کے حوصلے پست ہوئے۔ خود ہی کہتا ہے اور اپنے ہی بارے میں کہتا ہے کہ

توحید تو یہ ہے کہ خدا حشر میں کہے

یہ بندہ دو عالم سے خفا میرے لئے ہے

مولانا عبدالمجید نے اس پورے دور کی تاریخ کو بڑی دیدہ کاوی کے ساتھ مرتب کر دیا ہے۔ واقعات کی اثر انگیزی بجائے خود بہت بڑی چیز ہے۔ پھر مولانا دریا بادی کے اندازِ بیان کی سحر طرازی نے ایک عجیب کیفیت پیدا کر دی ہے۔ پہلے صفحے کی چند سطریں پڑھنے کے بعد اس وقت تک قرار نہیں آتا۔ جب تک کتاب کا آخری صفحہ بھی ختم نہ ہو جائے۔

کتاب کے آخر میں چند ضمیمے ہیں۔ یہ بھی محمد علی کی شخصیت کو سمجھنے اور ان کے واردات و کیفیات کا اندازہ کرنے میں بہت زیادہ معین و مددگار ہوتے ہیں۔ اس کتاب کو اردو خواں مسلمان کے گھر میں لازمی طور پر ہونا چاہئے۔ بظاہر یہ محمد علی کے سوانح حیات ہیں۔ لیکن درحقیقت محمد علی کے دور کے ہندوستان کی مکمل سیاسی اور قومی تاریخ ہے۔ جو اس وضاحت اور تفصیل کے ساتھ کسی اور کتاب میں نہیں مل سکتی۔ قیمت پانچ روپے۔ طے کا پتہ: صدق بک اینڈ پبلیشرز

جان بہادر نقی محمد خان خورشیدی کی یہ کتاب کتابت اور طباعت کی جملہ رعنائیوں اور زیبائشوں کے ساتھ ادارہ الشیخاء کراچی نے شائع کی ہے۔

حیاتِ امیر خسروؒ

امیر خسروؒ ایک نو مسلم خاندان کے فرد تھے۔ سلطان المشائخ خواجہ نظام الدین اولیاء محبوب الہی کی بارگاہ میں پہنچ کر انہوں نے روحانی بلندی کے تمام مدارج طے کر لئے۔ امیر خسروؒ صرف ایک صوفی ہی نہیں تھے۔ بہت بڑے شاعر اور ماہر موسیقی بھی تھے۔ فنِ موسیقی میں ان کے ایجادات و اختراعات ایک امتیازی حیثیت کے مالک ہیں۔ اس کتاب میں امیر خسروؒ کی زندگی، شاعری اور بھارتِ موسیقی پر اختصار لیکن جامعیت کے ساتھ بحث کی گئی ہے۔ امیر خسروؒ کی ایجاد کردہ راگوں کی تفصیل اور تشریح بھی خان بہادر صاحب نے درج کر دی ہے۔

خان بہادر صاحب اس کے قبل بھی کئی کتابیں لکھ چکے ہیں۔ اس کتاب نے ان کے تصنیفی معیار کو اور زیادہ اونچا کر دیا ہے۔

قیمت دو روپے بارہ آنے۔ ٹائٹل پریس کراچی سے دستیاب ہو سکتی ہے۔